

TAS-SLIEMA

Art imžejna bit-thennija
O tas-Sliema, narak jien:
Fik il-ferh, l-imbierək hena
Nara jghammar kullimkien.

Fejn il-ghorof dari jidhru
Tal-imsejken, tas-sajjed,
Illum binj mgejjes jidher
Bis-sbuhija tal-ibliet.

Gonna u bahar, o żewġ hwejjeg
Mixteqin minn bosta nies!
Sbieh il-gonna, ihenni l-bahar,
Ma flimkien kemm huma gheżież!

Xatt il-bahar f'dawl il-qamar
Tara joqghod lil kulhadd,
Min idoqq u min ighanni
Genna jsir tarah ix-Xatt.

U minn hawn, minn hinn, tismaghlek
Ghana mgejjes fuq id-daqq,
Illi l qalbek ikabbarlek
U jhennik ta' tabilhaqq.

Tisma' l-ghana tal-imhabba
Li jnebbahlek it-tifkir
Ta' xi żmien li fih bil-gwienah
Tal-imhabba kont ittir.

Tisma' lehen kollu mbikki
Ta' xi wahda mix-xbejbiet,
Li ttawwallek fuq il-kordi
Bl-akbar hlewwa dal-kelmiet:

"L'lek ir-rih iwassal*
Il-kliem ta' nar l-imhabba;
Ftakar fl-ghajjat tal-bahar
L-uġigh li f'qalbi trabba,

* "Verrano a te sull'aura" Lucia di Lammermoor.

X'hin tahseb li għall-biki
Tajt ruhi u għat-tnehid.
"Dal-hatem biki jgħblek
X'hin thares lejn di' l-id!

"Lejn is-sema int ftaht il-ġwienah†
Ruħ maħbuba, kollok żina!
Lejja hares b'ghajn hanina
Jitla' hdejk min tighak kien!

Jekk il-qilla tal-bnedmin
Lilna giebet dana kollu.....
Jekk fi-art konna mifruqin,
Gos-sema nkunu flimkien!"

Kif thoss qalbek tibki u tohla
Jekk f'dil-haġa drabi wqajt,
Jekk int kellek xi maħbuba
Li għall-ahħar darba rajt.

Mhux il-ghana biss le tisma'
Li jnebbahlek hsieb qalil,
Tisma' wkoll bi hlewwa kbira
Ta' thennija u ferħ taqbil.

L-isbah daqq u l-isbah ghana
Go tas-Sliema tisma' tmur;
Fuq dik l-art mis-sema mbierka
Tas-sajf granet jidhru x-xhur.

O tas-Sliema! dan il-hena
Tati l dawk li jghammru fik;
U billi int thenni lilhom
Kull fohrija jien naghtik.

† Tu che a Dio spiegasti l'ali ccc.